

תורת אביגדור

פאר קינדער

איבערגעארבייט פאר
קינדער פון די שמועסן
פון הרב אביגדור
מיללער זצ"ל
דורך: פינחס בן-עמי



Illustration by Audrey Miller and the Applesed, Judaea Press

פרשת חוקת

היט זיך פון דעם שלאנג!

נתנדב לעילוי נשמת

אמי מורתי מרים לאה בת יעקב יהודה ע"ה

היט זיך פון דעם שלאנג!

טייערע קינדער,

נאך דעם וואס דער באשעפער האט ארויסגענומען די אידן פון מצריים, האט ער זיי דורך געפירט די מדבר, ביז זיי זענען אנגעקומען קיין ארץ ישראל. זיי זענען געווען אין די מדבר פאר 40 יאר. טיילמאל זענען זיי געפארן פון איין פלאץ צום אנדערן, און טיילמאל האבן זיי געריט, דאס מיינט זיי האבן דארט אין מדבר אויפגעשטעלט זייער געצעלטן און אלע אידן האבן דארט געוואוינט. משה רבינו האט דעמאלץ געפירט די אידן, און די ענני הכבוד, די וואלקענעס פון די אויבערשטער האבן זיי ארום גענומען און באשיצט אז גארנישט זאל געשען צו די זיי.

אין פרשת חקת לערנען מיר אז עס זענען געווען אידן וואס האבן זיך אפגערעדט אז די לעבן אין די מדבר איז זיי געווען שווער. קענסטו זיך פארשטעלן וואוינען אין א קליין געצעלט אין מדבר? נישט נאר פאר אן אויספלוג איבערנאכט, נאר פאר א לענגערע צייט. און עסן די זעלבע עסן יעדן טאג? די אידן זענען דורך געפארן אנדערע פעלקער און געזען אז זיי וואוינען אין געהעריגע הייזער, עסן נארמאלע עסן, אפאר פון זיי האבן זיך געגליסט דערצו. עס זענען אפילו געווען אידן וואס האבן געוואלט צוריק גיין קיין מצרים.

ווי אזוי קען דאס זיין? די טעג אין די מדבר זענען דאך געווען די בעסטע טעג פאר די אידן! זיי האבן געקענט רעדן צו משה רבינו ווען זיי האבן געוואלט. די עסן האבן זיי באקומען אומזיסט, גראד פון דער אויבעשטער, עס איז געפאלן פון הימל. זיי האבן געזען די ענני הכבוד און געוואוסט אז גארנישט שלעכטס גייט געשען צו זיי. איז ווי אזוי קען אזא גליקליכע פאלק אפילו טראכטן פון זיך אפרעדן? וועלן צוריק גיין קיין מצרים וואו זיי זענען געווארן דערנידערט און געפייניגט? וואס איז דא פארגעגאנגען?

עס איז געווען די ארבעט פון די יצר הרע וואס האט זיי געמאכט טראכטן אז עס איז געווען בעסער אין מצרים. און ווייל זיי האבן געפאלגט די יצר הרע און זיך אפגערעדט וועגן די מדבר, האט דער באשעפער געשיקט א מכה צו די אידן,

א מכה פון שלענג! די שלענג זענען פלוצלינג אנגעקומען און געביסן די אידן!
שרעקליך!

משה רבינו האט געדאווענט צו אונזער גוטע באשעפער, אונזער איינציגסטע
העלפער, און דער באשעפער האט באפוילן משה צו מאכן א שלאנג און עס
לייגן אין די הייעך אויף א שטאנג. די אידן וואס זענען געביסן געווארן פון די
שלענג זאלן קוקן אויפן שלאנג, און זיי וועלן ווערן אויסגעהיילט.

אזוי האט משה רבינו געטוען, ער האט אויסגעפארעמט א שלאנג פון
קופפער, וואס דאס איז א סארט אייזן און עס געלייגט אויף א הויכע שטאנג
פאר יעדעס צו זעהן. די תורה דערציילט אונז אז אלע וואס האבן געקוקט אויף
דעם שלאנג זענען טאקע געווארן אויסגעהיילט.

יעצט אז דו האסט געלערענט וועגן דעם געשענעניש האסטו געטוען א
גרויסע מצוה, די מצוה פון לערנען תורה. לאממיר טוען נאך מער און זיך עפעס
אפלערנען פון די מעשה.

ווען איז די ערשטע מאל וואס מיר האבן זיך באקענט מיט די נחש, די
שלאנג? אין פרשת בראשית, ווען די שלאנג האט איינגערעט חוה צו עסן פון די
עץ הדעת. ווער איז די שלאנג געווען? א מלאך - די יצר הרע. פארוואס
דווקא איז די יצר הרע געקומען אלץ א שלאנג? פארוואס
נישט א בער, אדער א לייב?



די תירוץ איז ווייל די יצר הרע פירט זיך אויף ווי א שלאנג.

ווען דו גייסט אמאל שפאצירן אין וואלד, פארשטייט זיך נאר מיט אן ערוואקסענע מענטש, דארפסטו זיין זייער פארזיכטיג. שלענג זענען זייער שטיל און באהאלטן. דער באשעפער האט אים באשאפן אז זיין הויט זאל אויסזען זייער ענדליך צו די גראז און זאמד אויף וואס ער קריכט.

וועגן דעם איז א שלאנג אזא סכנה. ער קען זיך ארויפכאפן צו א מענטש, און ווען די מענטש כאפט זיך וואס טוט זיך האט די שלאנג אים שוין געביסן! פונקט ווי א שלאנג, פירט זיך די יצר הרע אויף זייער שטיל און באהאלטן. ער פרובירט אונז צו כאפן אין א צייט וואס מיר רעכענען זיך בכלל נישט אויף אים.

ווען די אידן אין די מדבר האבן זיך אפגערעדט האבן זיי נישט געחלומ'ט אז דאס איז די יצר הרע. מיר ווייסן קיינמאל נישט אז עס איז די יצר הרע וואס אטאקירט אונז ווייל ער באהאלט זיך אייביג זעהר גוט.

וועגן דעם האט משה רבינו געמאכט א שלאנג פון קופפער. קופפער איז א גלאנצעדיגע ברוינע קאליר. א קופפערנע שלאנג זעט זיך בכלל נישט גרינג אין די זאמד. אבער אויב מען הייבט עס אויף אין די הייעך קען מען עס קלאר זען. דאס איז די וויכטיגע לימוד וואס מיר דארפן זיך אפלערנען פון די מעשה. די יצר הרע איז זייער קלוג און אינטערגעציפט, און אן דעם אז מיר זאלן באמערקען, לייגט ער אריין געדאנקען אין אונזער קאפ און רעדט ער אונז אין צו זיין אומצופרידן מיט וואס מיר האבן.

ווי אזוי קען מען באהערשן די יצר הרע? מען דארף עס אויפהייבן אין די הייעך און זאגן "יעצט זע איך דיר דו אינטערגעציפטע שלאנג. און איך גיי זיך נישט לאזן פון דיר. איך לאז דיר שוין מער נישט מיר צו מאכן אומצופרידן! די פרשה קומט אונז צו לערנען א אז צו באזיגן די יצר הרע דארף מען אים קודם אנערקענען. דעמאלטס קענסטו אים באקעמפן און מיט די הילף פון דעם באשעפער אים געוואונען!

א גוט שבת !

© כל הזכויות שמורות ל: תורת אביגדור

פאר הערות און קאמענטארן ביטע פארשטענדיגט איין: 347.755.8860